

डॉ० त्यागराजन एस०एम०, भा०प्र०से०, जिलाधिकारी, दरभंगा द्वारा दि० 29.07.2019  
को 07.00 बजे अप० में समाहरणालय कार्यालय प्रकोष्ठ में बाढ़ 2019 से संबंधित  
समीक्षात्मक बैठक में दिये गये निदेश :-

### 1. उपस्थिति

आज बैठक में जिला स्तरीय सभी पदाधिकारी/प्रखंडों के वरीय पदाधिकारी एवं जिला आपदा प्रबंधन प्रशाखा द्वारा गठित विभिन्न कोषांग के सभी पदाधिकारी उपस्थित हैं। साथ ही जिले के सभी अंचलाधिकारी एवं प्रखंड विकास पदाधिकारी विडियो कॉन्फ्रेंसिंग के जरिये ऑन लाईन उपस्थित हैं।

### 2. कार्यवाही

#### 2.1 जिलाधिकारी का भ्रमण

आज लगभग 12.45 बजे दिन में जिलाधिकारी, दरभंगा द्वारा दरभंगा सदर प्रखंड के बाढ़ प्रभावित क्षेत्रों का भ्रमण किया गया। इस क्रम में सर्वप्रथम अंचलाधिकारी, दरभंगा के साथ कंसी पंचायत अन्तर्गत उ०म०विद्यालय, चक्का में चल रहे सामुदायिक किचेन का निरीक्षण किया गया तथा वहां उपस्थित विद्यालय के प्रधानाध्यापक एवं महिला रसोईया सहित आम लोगों से पूछताछ किया गया। निरीक्षण के समय खाना बनाया जा रहा था। प्रधानाध्यापक ने बताया कि लगभग 350 बाढ़ प्रभावित स्थानानीय लोगों को दो समय खाना बनाकर खिलाया जाता है। इसके लिए पंजी संधारित किया जाता है।

वहां उपस्थित कुछ लोगों ने पोलीथीन नहीं मिलने की शिकायत की। अंचलाधिकारी को निदेशित किया गया कि आज शाम तक 100 पोलीथीन प्रभावित विस्थापित परिवारों के बीच वितरण सुनिश्चित करेंगे।

लोगों द्वारा यह भी बताया गया कि अभी तक उक्त वार्ड में सर्वेक्षण हेतु कोई सरकारी कर्मी नहीं आये हैं। अंचलाधिकारी द्वारा जो सर्वेक्षण सूची बनाने हेतु प्रतिनियुक्त कर्मी का नाम दिया गया, उसमें वार्डवार चिन्हित कर्मी का नाम अंकित नहीं था। उन्हें तत्काल वार्डवार कर्मी को चिन्हित कर प्रतिनियुक्त करने तथा हाउस-टू-हाउस सर्वेक्षण दो दिनों के अन्दर कराने का निदेश दिया गया ताकि कोई भी प्रभावित परिवार छूट नहीं पायें।

तत्पश्चात् रा०म०विद्यालय, मखनाही को लगभग 01.20 बजे अप० में निरीक्षण किया गया। वहां भी सामुदायिक किचेन का निरीक्षण किया गया। प्रभावित लोगों को खाना खिलाया जा चुका था। प्रधानाध्यापक द्वारा बताया गया कि यहां आज 385 लोगों को खाना खिलाया गया है। इसके लिए संधारित पंजी, भंडार पंजी आदि का निरीक्षण किया। पंजी सही ढंग से संधारित पाया गया, जिसमें पुरुष, महिला एवं बच्चे भी दर्ज पाये गये। वहां उपस्थित शीशो पश्चिमी के मुखिया एवं अन्य बाढ़ प्रभावित परिवारों से भी पूछताछ की गयी। स्थिति संतोषप्रद पायी गयी। कुछ महिलाओं ने पोलीथीन सीट की मांग की, जिसे अंचलाधिकारी को उपलब्ध कराने का निदेश दिया गया।

वापसी में एकमीघाट से जटमलपुर तक दरभंगा समस्तीपुर पथ का निरीक्षण किया गया। इस पथ में बाढ़ के पानी से कटाव होने की सूचना मिली थी। निरीक्षण के दौरान ग्राम डीहलाही के पास गैस गोदाम के सामने सड़क के पूर्वी हिस्से में तेज पूर्वइया हवा के कारण उठ रही उँचे तरंग से पथ में कटाव हो रहा था, जिसमें सुरक्षात्मक कार्य पथ निर्माण विभाग के ऐजन्सी द्वारा किया जा रहा था।



(2)

आगे जाने पर ग्राम नरसारा में स्कूल के दक्षिण तरफ अवस्थित पुल के पास भी कुछ कटाव होते देखा गया। तत्काल कार्यपालक अभियंता, पथ प्रमंडल, दरभंगा को मोबाईल पर निदेशित किया गया कि वहां भी सुरक्षात्मक कार्य तत्काल करायें ताकि पथ सुरक्षित रह सके।

### 3. पी0एफ0एम0एस0

आज की समीक्षा बैठक में सभी अंचलाधिकारियों को अबतक भुगतान के लिए अन्तिम रूप से प्रेषित डाटा से अवगत कराया गया। अंचलवार भुगतान हेतु प्रेषित डाटा से जो पी0एफ0एम0एस0 रिजेक्टेड वापस किया गया है, उसके संबंध में सभी अंचलाधिकारी को निदेशित किया गया कि इन्हें सर्वप्रथम अभियान चलाकर सुधार करने की कार्रवाई करें ताकि उन्हें पुनः भुगतान हेतु भेजा जा सके।

इसके अतिरिक्त सभी अंचलाधिकारी को निदेशित किया गया कि जो भी Locked डाटा है, चाहे पहले का हो या अभी Lock किया गया है, उसमें सर्वप्रथम प्रभावित पंचायतों/वार्डों के डाटा को ही नियमानुसार पुश करें, इसमें कोई कठिनाई नहीं होनी चाहिए। ऐसा करने से ज्यादा लाभार्थियों का भुगतान शीघ्र हो सकेगा। इसपर सभी अंचलाधिकारी ध्यान देंगे।

सदर प्रखंड में कुछ पंचायतों यथा-कंसी आदि में गत बाढ़ के समय विवाद होने की सूचना है, इसलिए अंचलाधिकारी, सदर एवं वरीय प्रभारी पदाधिकारी को निदेशित किया गया कि ऐसे विवादित पंचायत सहित सभी पंचायतों में नया सर्वेक्षण के अनुसार पुराने डाटा से मिलानकर सही-सही डाटा को ही पूरी सतर्कता एवं स्वयं की निगरानी में नियमानुसार Locked एवं पुश करने का काम दो दिनों के अन्दर करेंगे।

उसी प्रकार हनुमाननगर प्रखंड में भी पंचायतों की संख्या के अनुसार प्रभावित परिवारों की संख्या अधिक प्रतीत होती है। चूंकि गत बाढ़ के समय के डाटा में कहीं-कहीं एक ही परिवार में एक से अधिक लोगों का नाम सम्मिलित होने की शिकायत मिली है, इसलिए अंचलाधिकारी, हनुमाननगर एवं वरीय प्रभारी पदाधिकारी सह अनुमंडल पदाधिकारी, सदर को निदेशित किया गया कि पूर्व में प्रेषित डाटा सहित वर्तमान सर्वेक्षित डाटा का सावधानी के साथ पुनः जांच कर देख लेंगे ताकि किसी भी अनुचित लोगों को इसका लाभ नहीं मिले।

कुशेश्वरस्थान पूर्वी प्रखंड में भी पंचायतों की संख्या के अनुपात में प्रभावित परिवारों की संख्या थोड़ा ज्यादा लग रही है। अभी भी लगभग 3 हजार डाटा नया बताया जा रहा है, जबकि पूर्व में लगभग 22 हजार डाटा प्रेषित किया जा चुका है। वरीय प्रभारी पदाधिकारी एवं अंचलाधिकारी को पूरी सावधानी के साथ डाटा की जांच कर नियमानुसार प्रेषित करने का निदेश दिया गया। वरीय प्रभारी पदाधिकारी स्वयं इसपर निगरानी रखेंगे।

किरतपुर प्रखंड में रिजेक्टेड डाटा में कुछ समस्या अंचलाधिकारी द्वारा बतायी गयी। निदेशक, डी0आर0डी0ए0, दरभंगा को तत्काल इसे देखने एवं समस्या का निराकरण कराने का निदेश दिया गया।

कुशेश्वरस्थान एवं अन्य जिन अंचलों में कार्य पीछे चल रहा है, उन सभी जगहों पर डाटा ऑपरेटर/सर्वेक्षण दल बढ़ाने का निदेश दिया गया ताकि जल्द से जल्द इस कार्य को पूरा किया जा सके।

### 4. स्वास्थ्य

सिविल सर्जन, दरभंगा को गत बैठक के निदेशों का अक्षरशः पालन कराने हेतु स्वयं निगरानी एवं अनुश्रवण करने का निदेश दिया गया ताकि बाढ़ प्रभावित क्षेत्रों में किसी भी प्रकार की महामारी नहीं फैलने पायें एवं बाढ़ पीड़ितों सुलभ चिकित्सा सुविधा तथा दवा मिल सके।

U



### 5. शुद्ध पेयजल

कार्यपालक अभियंता, लोक स्वास्थ्य अभियंत्रण विभाग को अंचलाधिकारी की मांग पर कमला बलान पश्चिमी तटबंध पर एक नया चापाकल लगाने का निदेश दिया गया। साथ ही हनुमाननगर प्रखंड के अम्माडीह के पास विस्थापित लोगों हेतु तटबंध पर एक नया चापाकल लगाने संबंधी पूर्व के निदेश का अनुपालन सुनिश्चित करने का निदेश दिया गया।


### 6. पॉलीथीन

प्रभारी पदाधिकारी, आपदा प्रबंधन द्वारा बताया गया कि सभी अंचलों को जो भी पॉलीथीन सीट दिया गया है, उसका शत प्रतिशत वितरण नहीं किया गया है। प्रतिवेदन के अनुसार सभी अंचलों में पॉलीथीन सीट वितरण हेतु अवशेष हैं।

सभी अंचलाधिकारी को जिलाधिकारी द्वारा निदेशित किया गया कि, जो भी पॉलीथीन सीट उन्हें उपलब्ध कराया जा रहा है, उसे प्रभावित विस्थापित परिवारों के बीच निश्चितरूप से वितरण कराना सुनिश्चित करेंगे।

### 7. सामान्य निर्देश

- चूँकि बाढ़ का पानी घटने अथवा प्रभावित क्षेत्रों से निकलने के कारण काफी परिवार अपने-अपने घरों में चले जाने की सूचना मिल रही है तथा सामुदायिक किचन में खाना खाने वालों की संख्या में कमी हो गयी है। इसलिए सभी अंचलाधिकारी को निदेशित किया गया कि वे स्वयं ऐसे स्थलों का निरीक्षण कर यदि आवश्यकता नहीं है तो सामुदायिक किचन को बन्द कर सकते हैं तथा लाभार्थियों की संख्या के अनुसार ही खाना बनाने का आदेश देंगे। ऐसा नहीं कि आवश्यकता नहीं रहने पर भी इसकी महज खानापूरी की जा रही हो, ऐसी शिकायतें मिलने पर तत्काल जांच कर दोषी के विरुद्ध कार्रवाई करेंगे।
  - जलस्तर कम हो जाने के साथ ही गृह क्षति की सर्वे कराने का कार्य भी सर्वेक्षण टीम द्वारा शीघ्र करायेंगे।
  - सर्वेक्षण दल द्वारा सही ढंग से हाउस-टू-हाउस सर्वे नहीं करने की भी शिकायतें मिल रही है। एक ही स्थल पर बैठकर अथवा किसी खास जनप्रतिनिधि/अन्य लोगों के दवाब में सर्वे का कार्य किसी भी हालत में नहीं करेंगे, ऐसा सभी अंचलाधिकारी सुनिश्चित करेंगे।
- अन्त में धन्यवाद ज्ञापन के साथ बैठक की कार्यवाही समाप्त हुई।

  
जिलाधिकारी,  
दरभंगा।


ज्ञाप संख्या 3256/सी0, लहेरियासराय, दिनांक 30 वीं जुलाई, 2019।

प्रतिलिपि सभी संबंधित पदाधिकारी को सूचनार्थ एवं अनुपालनार्थ प्रेषित।

प्रतिलिपि प्रभारी पदाधिकारी, जिला आपदा प्रबंधन, दरभंगा को सूचनार्थ एवं आवश्यक कार्यार्थ प्रेषित।

प्रतिलिपि जिला कार्यक्रम पदाधिकारी, एम0डी0एम0, दरभंगा/जिला सूचना विज्ञान पदाधिकारी, एन0आई0सी0, दरभंगा/प्रभारी, आई0टी0 सेल, दरभंगा को सूचनार्थ एवं आवश्यक कार्रवाई हेतु प्रेषित।

प्रतिलिपि अपर समाहर्ता, दरभंगा/उप विकास आयुक्त, दरभंगा/सभी प्रखंडों के वरीय प्रभारी पदाधिकारी/सभी अनुमंडल पदाधिकारी/भूमि सुधार उप समाहर्ता/सभी प्रखंड विकास पदाधिकारी/अंचलाधिकारी, दरभंगा जिला को सूचनार्थ एवं आवश्यक कार्यार्थ प्रेषित।

  
जिलाधिकारी,  
दरभंगा।

7